



www.kurdistan.net.org

بهکاتی ناوهندی ئه‌وروپا 27-10-2006 8:27

عوسمان محهمهد هه‌ورامی: مروفا هه‌رچهن له ته‌مه‌ندا بیت، نه‌توانیت هه‌موو کاتیک هاورپی مندال بیت. هه‌قپه‌یفین: یوسف خه‌لیل

- نه‌بئ هونراوه‌ی مندال وه‌کو توپی هه‌وری به‌رزبیته‌وه و یاری بکات له‌گه‌ل خه‌ونه‌کانیدا.
- نه‌گه‌ر مندال به‌شیوه‌یه‌کی باش په‌روه‌رده بکری هه‌میشه نه‌گه‌لای ئه‌وه‌رئ نه‌بئ بونیش ده‌بیت.
- نه‌وپه‌ری به‌ساقه‌و به‌قوربانی ده‌بین وه‌ده‌وریدا دبین، به‌لام که په‌رداخیک له‌ده‌ستی ده‌که‌وئته خواره‌وه یا ده‌رگاکه توند پیوه ده‌دات زرم تیی ده‌سه‌روئین.
- مندال له‌نیو خیزاندا ده‌بیته‌ قوربانی نه‌گه‌ر دایک و باوک بنه‌مایه‌کی خوشه‌ویستی پاک و بی‌گه‌ردیان نه‌بیت.

کاتیک له‌مندال ده‌ده‌یین راسته‌وخو ده‌بیت به‌سروشندا ری بکه‌ین وتاویک شنه‌ی شه‌مال هه‌لمزین و دیده‌مان به‌سه‌مای مه‌له‌کان تی‌ربکه‌ین یا تاویک له‌شه‌پۆل تافگه‌و هازهی روبرار رابمیین جا ده‌توانین له‌بی‌گه‌ردی مندال نزیك ببینه‌وه، چونکه دونیایه‌کی هینده تایبه‌تمه‌نده ئاسان نیه ری بکه‌یت به‌نیویدا چونکه پی‌ده‌چیت سیاسی نه‌ژاکاویان بژاکیت یازه‌رده‌ی لیویان بتوئیت، واته ئیش کردن بو ئه‌م توئیه‌ گرنگه‌ی کومه‌ل هوشیاری به‌سه‌لیقه‌ی ده‌وئیت تا بتوانیت له‌گه‌ل ژیکانی تونی موزیکی خه‌نده‌کانیدا بکه‌وئته پرۆسه‌یه‌کی نه‌فراندنه‌وه له‌پیناوه‌ی دونیایه‌کی جوان ونویی پر داهینانیان بو بخوازیت.

ماموستا عوسمان محهمهد هه‌ورامیش یه‌کیکه له‌و که‌سایه‌تیانه‌ی سه‌رده‌مانیک گیرۆده‌ی ئه‌م جیهانه جوانه‌ی مندالانه‌و گه‌لێک شیعو ئوپه‌ریتی جوان جوانی داپشتوو بو مندال وتوانیویه‌تی ده‌نگیکه‌ی هوشیاری ئه‌و دونیا ئاله‌بیت - هه‌ورامانی هینده‌ی دیکه جوانتره کردوه به‌خه‌نده‌ی ئالی مندال وکرده بی‌گه‌رده‌کانی وئاخواتنه کاله‌کانیان - لی‌رده‌ا به‌پی‌ویستم زانی ئه‌م هه‌قپه‌یفینه‌ی له‌گه‌لدا سازبده‌ن تاکو بزانه‌م له‌نزیکه‌وه چی دیکه‌ی پییه له‌که‌شکۆله‌ پر له‌ نه‌زمونه‌که‌ی ئاواتمه‌ بتوانم کاریکم کردبی خزمه‌ت به‌ ئه‌ده‌بی مندال وپه‌روه‌رده‌و دونیا ناسکه‌که‌یان بفرموون ئیوه‌و ئه‌م ئاخواتنه که له‌نیوان من وئه‌و ماموستا به‌ریزه‌دا هاته‌ ئارا.

له‌زمانی عوسمان محهمهد هه‌ورامیه‌وه:

ناوم (عوسمان محهمهد سالح فه‌ره‌ج) ه ناسراوم به (عوسمان محهمهد هه‌ورامی) له‌سالی (1940) له‌شارۆچکه‌ی ته‌ویله‌ له‌دایک بووم، خویندنه‌م له‌به‌ر بزویی باوکه‌م هانوته سلیمانی، پله‌کانی خویندنه‌م تاوه‌کو ئاماده‌یی ته‌واو کردوو له‌سالی (1960) دا ده‌وره‌یه‌کی تایبه‌تیمان بو کرایه‌وه بووم به‌ ماموستا و تانیستا به‌شانه‌زییه‌وه له‌زۆربه‌ی دیهاته‌کان و قوتابخانه‌کانی ناو شاری سلیمانیدا خزمه‌تم کردوو، ده‌رباره‌ی چالاکیه‌کانم سال به‌سال به‌عه‌شقه‌وه له‌بواره‌ی په‌روه‌رده‌دا درێخیم نه‌کردوو، چونکه باوکه‌م گۆرانییژیکی میلی بوو شیعو گۆرانی باشی ئه‌زانی چه‌سه‌یه‌کی زۆر شیرینی له‌گیانی مندا په‌روه‌رده کرد، له‌سه‌ره‌تاوه زۆر ئاره‌زووم له‌سه‌ر هونراوه‌و ئاوازه ره‌سه‌نه‌کانی ناوچه‌ی هه‌روامانیش بوو، و دوای ئه‌وه‌ی که له‌په‌رۆسه‌ی خویندنه‌م دا ئه‌زمونم زیاتر په‌یدا کرد پاش (10-15) سال ماموستایی خوشه‌ویستی مندال وایلی‌کردم که هونراوه‌ش بو دنیای مندال بلیم، هه‌لبه‌ت پیشتی که گه‌نج بووم وه‌ک هه‌موو شاعیریکی تر ده‌ستم داوه‌ته ئه‌و دنیا تایبه‌ته‌ی گه‌نج به‌لام له‌ هه‌مووی زیاتر به‌لای ئه‌ده‌بی مندالدا شکاندومه‌ته‌وه ..

- شاهۆ / هونراوه‌ی په‌روه‌رده‌یی / سلیمانی (1970)

- دیوانی سه‌یدی هه‌ورامی / سلیمانی (1970)



www.kurdistan.net.org

به کاتی ناوهندی ئه وروپا 8:27 27-10-2006

- دیوانی وهلی دیوانه / بهغدا (1976) .
- دیوانی سهودایی - شیخ ئیسماعیلی دۆلآن / بهغدا (1994) دواي مانهوهی بو ماوهی نو سال له دهزگای روشنبیری و بلاوکردنهوهی کوردی ، بهداخهوه بهشیواندنیکي زۆرهوهو بهبی ئاگاداریم له چاپدرا بوو .
- کهشکوئی حاجی مهحمودی باروهیس / سلیمانی (1998) .
- خونچه گول / هۆنراوهی پهروهدهیی / سلیمانی (2000) .
- منال و گول / هۆنراوهی پهروهدهیی / سلیمانی (2001) .
- دیوانی حاجی باقی بهنگینه / سلیمانی (2003) .
- مافه گهشه گانم / هۆنراوهی پهروهدهیی / سلیمانی (2003) .
- جیهانه جوانه کهمان / ئۆپهریت و شانۆگهری جیهانی مندالآن / ههولیر (2004) .
- چاوانی باوان / هۆنراوهی پهروهدهیی / ههولیر (2004) .
- شنه ی شادی / هۆنراوهی پهروهدهیی / سلیمانی (2004) .
- ههشتهمین دانا / چیرۆک بو مندالآن / وهرگیژان له عه ره بیه وه / سلیمانی (2004) .
- مافی مروڤ / بو پۆلی پینجه می سه ره تایی / له گه ل لیژنه یه کدا / سلیمانی (2004) .
- * پۆدا چوونوو وانوشم بوتین له :**
- دیوانی موفتی پینجوینی / ههولیر (1990) .
- کوردستان / یه کهمین روژنامه ی کوردی / له گه ل د . مسته فا زه نگه نه / سلیمانی (2004) .
- دیوانی پیره میرد یه کهم / سلیمانی (2000) بهرگی دووهم وسییه م سلیمانی (2001) .
- هه رده وان / چیرۆکی میژوویی کورده واری / سلیمانی (2003) .



www.kurdistan.net.org

بهکاتی ناوهندی ئه‌وروپا 8:27 27-10-2006

- الشیخ عبدالرحمن الغالبانی - الجزء الاول / سلیمانیه (2003) الجزء الثاني / السلیمانیه (2004) ، الجزء الثالث سلیمانیه (2005) .
- سیگۆشهی بهرمۆدا / سلیمانی (2003) .
- پاژنه‌ی ئاسنین / سلیمانی (2005) .
- کویره‌وه‌ری / سلیمانی (2005) .

*** دارشتنی و وانوشم بوئین له :**

- بیره‌وه‌ریه‌کانی ته‌یه‌وری له‌نگ / سلیمانی (1988) .
- دبلۆماسیبه‌تی کورد به‌دریژایی میژوو / سلیمانی (2002) .
- ریفراندۆم باشترین شیوازی خوباته / سلیمانی (2004) .

*** هه‌ك هه‌مانه‌ مرده‌ش ماوه‌مانه بوئین له :**

- لایه‌نیکی رسته‌سازی زاری هه‌ورامی / نامه‌ی دوکتۆرای د . فه‌ره‌یدون عه‌بدول به‌رزنجی / دارشتنی و ئه‌وه‌ رسته‌کانی به‌شه‌ هه‌ورامیه‌که‌ی / سلیمانی (1998) .
- ئه‌رکی ئه‌دقیق‌بلّ له‌فراوانکردنی فره‌یزی کاریدا / ماسته‌رنامه‌ی ئازاد ئه‌حمه‌د حسین / دارشتنی و شه‌وه‌ رسته‌کانی به‌شی هه‌ورامیه‌که‌ی / سلیمانی (2001) .
- پیره‌میژد و پیاچوونه‌وه‌یه‌کی نوێ / دووبه‌رگ / ساغکردنه‌وه‌وه‌و کاریگه‌ری هه‌وئراوه‌ هه‌ورامیه‌کان / هه‌ولێر (2001) .
- مۆرفیمه‌لیکسیکی وریزمانیه‌کان و ئه‌رکیان له‌شیوازی هه‌ورامیدا / ماسته‌رنامه‌ی شیڕکۆ حه‌مه‌ ئه‌مین قادر / دارشتنی و شه‌وه‌ رسته‌کانی به‌شه‌ هه‌ورامیه‌که‌ی / سلیمانی (2002) .
- سه‌ره‌رشتی زمان و ریڤووسی ئه‌م کتیبانه‌ی نه‌ه‌یشتن نه‌خوێنده‌واری / ئه‌لفبێ زانسته‌کانی قوئاغی یه‌که‌م (2002) و قوئاغی دووه‌م سلیمانی (2003) .



www.kurdistan.net

بهکاتی ناوهندی ئەوروپا 27-10-2006 8:27

- **زایه‌له‌ی زۆریار / به‌ره‌مه‌ی بلاونه‌کراوه‌کانی قانع / پیاچوونه‌وه‌ی دەرشته‌وه‌ی / سنه (2003).**

* **جگه‌ی له‌بلاوه‌کردنه‌وه‌ی ده‌یان باب‌ه‌ت و هه‌وێراوه‌ی له‌روژنامه‌ی گوڤاره‌کاندا له‌سالی (1961) هه‌وه‌ .**

چۆنیه‌تی ده‌ستپێکردنت یان هاتنه‌ ناو بواری روشنبیرییه‌وه‌ به‌تایبه‌ت جیهانی مندالان ده‌مانه‌وه‌ی شتی‌کمان پێ بێت.

- باوکم کاریگه‌رییه‌کی زۆری هه‌بوو له‌سه‌رم، مالممان له‌پاڵ مزگه‌وتی گه‌وره‌دا بوو ئه‌وسا سه‌کۆو هه‌یوانه‌که‌ی شوینی کۆبوونه‌وه‌ی زاناکان و بی‌رهمه‌نده‌کان و شاعیره‌کانی سلێمانی بوو، له‌په‌نایه‌که‌وه‌ ده‌هه‌ستاین و گوێمان ده‌گرت که‌لکمان و هه‌رده‌گرت، به‌لام که‌ چۆن هاتمه‌ ناو دونه‌ی روشنبیرییه‌وه‌ وه‌کو هه‌موو که‌سێک ئه‌و جیهانه‌مان هاته‌ ریگا، هه‌لبه‌ت به‌هره‌یه‌ک بوو ورده‌ ورده‌ گه‌شه‌ی کرد، به‌لام جیهانی مندالان دوا‌ی (10-15) سال ده‌ستم کرد به‌ توێژینه‌وه‌ی له‌بواری ده‌رونناسی دونه‌ی جوانه‌که‌یاندا، بۆم ده‌رکه‌وت ئیمه‌ زۆر چه‌وسینراوینه‌ته‌وه‌ ئه‌ویش هه‌لبه‌ت بواره‌که‌وه‌ سه‌رده‌مه‌که‌وه‌ داب و نه‌ریته‌که‌ به‌هه‌وێره‌ بووه‌، ئه‌گه‌ینا به‌هه‌یچ جوړیک من خه‌تا له‌مامۆستا ناگرم، لی‌ره‌وه‌ بیرم کرده‌وه‌ که‌شتیک بۆ مندالان بکه‌م له‌گه‌ڵ براده‌رانی تر، له‌نزیکیشه‌وه‌ له‌گه‌ڵ مامۆستای به‌ریز (عه‌لی شه‌ونم) که‌زۆر جار نوسینه‌کانی په‌سه‌ند ده‌کردو زۆر هانی ئه‌دام، هه‌روه‌ها مامۆستا (ع. ح. ب) و (عه‌زیز شالی) ئه‌مانه‌ مامۆستا پێشه‌نگه‌کانم بوون که‌ زۆر که‌لکم لێ و هه‌رگرتن، گه‌شتیک بۆ مندالان بکه‌م و ریگایه‌کی پێشان بده‌م تا ئه‌وان که‌ گه‌وره‌ بوون وه‌کو ئیمه‌ ئالۆز نه‌بن دژوار نه‌بن هه‌ست به‌ته‌نگ و چه‌له‌مه‌ی ژیان نه‌که‌ن.

مندالان چی ده‌گه‌یه‌نیت لات و پانتاییه‌کی گه‌وره‌ی له‌ژبانی تۆدا داگیر کردووه‌؟

- مرۆف ئه‌وه‌نده‌ بۆ خۆی ئه‌ژی تا مندالیان نابیت، که‌ مندالیان بوو ئیدی بۆ منداله‌کان ئه‌ژین، من زۆرتر له‌خۆمه‌وه‌ ده‌ست پێ ده‌که‌م، که‌یه‌که‌م مندالم بوو به‌راستی هه‌ستم ئه‌کرد دنیا‌یه‌کی فراوانم بۆ هاتۆته‌ کایه‌وه‌وه‌ خۆشه‌ویسته‌یه‌کی راست و دروست، هه‌ستم ده‌کرد هه‌موو جهرگمه‌ ئه‌و منداله‌ له‌م باره‌یه‌وه‌ ده‌لیم:

جوانترین جوانی منداله‌

شنه‌ی پێ ده‌شتی شاخه‌

بێ مندالان ژیان داخه‌

پێم وایه‌ له‌نیوان دایک و باوکدا گه‌وره‌ترین ئه‌لقه‌ی خۆشه‌ویستی ئه‌و مندالییه‌ و چاکتره‌ له‌ زی‌رو گه‌وه‌هر که‌ مندالیش بێته‌به‌ر ئه‌میش بێته‌ ئاواتیک هه‌موو که‌سێک ئه‌یخوازی، له‌به‌ر ئه‌وه‌ مندالان له‌لای من کרוکی ژینه‌ ئه‌گه‌یه‌نیت و پیرۆزترین بونه‌وه‌ره‌ له‌سه‌ر زه‌مین دا.

توانیت شیعری بکه‌یته‌ وێزگه‌یه‌ک لێیه‌وه‌ په‌ی به‌ناسکی مندالان ببه‌یت؟



www.kurdistan.net.org

بهکاتی ناوهندی ئه‌وروپا 27-10-2006 8:27

- منداڵهکه سه‌رچاوه‌ی ئه‌و باسه‌یه، هه‌لسوکه‌وته‌که‌ی، گه‌ت وگۆکه‌ی، ئه‌مانه هه‌مووی هه‌وینن وشیعره‌که دروست ده‌کن وئهبین به‌پیکهاته‌یه‌ک بۆ دروست بوونی شیوه‌یه‌کی جوان له‌دنیا‌ی گه‌ش و ناسکدا، که منداڵ له‌ دایک بووه‌وتومه:

زاق وزیقه‌ت نه‌وايه

خۆش وشادی وقاقایه

به‌به‌ی جوان وخه‌پۆله

پیی نایه ئه‌م دنیا‌یه

له‌به‌ر ئه‌وه ئه‌توانین ب‌ل‌یین منداڵ نه‌بێ ئه‌و زاق وزیقه نه‌بێ هۆنراوه‌ش دروست نابێ، ئه‌و جموجۆل وه‌لسوکه‌وته فریشته ئاسایه گۆل وه‌کو ئه‌و وایه، ئه‌بێ ب‌ل‌یین گۆلی نه‌م منداڵه، ب‌یگومان ئه‌و منداڵه گه‌وره ئه‌بێ وئهو خۆشه‌ویسته‌یه ئه‌ماندایه ئه‌ویش ئه‌یدا به‌وه‌چه‌کانی دوا‌ی خۆی، له‌به‌ر ئه‌وه وه‌چه دوا‌ی وه‌چه شته‌که باشده‌بێت، هه‌ر له‌ منداڵیه‌وه ئه‌و بایه‌خه‌ی پ‌ی‌دار شتیکی به‌که‌لکی ل‌ی ده‌رده‌چی و زۆر باشتر ئه‌ژی.

هه‌ورامان، شیعر، منداڵ بونه‌ته هاوکیشه‌یه‌ک بۆ عوسمان هه‌ورامی، ئه‌م رووانگه‌یه‌وه ده‌ته‌وێت چۆن تاییه‌ته‌ندی خۆت بدۆزیته‌وه؟

- وه‌کو مامۆستا (گۆران) یش ده‌ل‌یت (به‌هه‌شتی عه‌شقه ئه‌م هه‌رامانه) هه‌رچه‌نده به‌منداڵی تیا‌یدا نه‌ژی‌یام له‌ته‌مه‌نی (سی) سالی‌دا چووم و ماوه‌ی (11) سالی‌ک له‌وئ مامۆستایم کرد، به‌راستی شتیکی زۆر جوان و ناسک سروشتی‌کی پاک و ب‌یگه‌ردم ها‌ته پ‌یش، گۆرانیش نا‌هه‌قی نیه که گه‌شتی هه‌ورامانی به‌و جۆره هۆنیوه‌ته‌وه، هه‌لبه‌ت منیش به‌هه‌مان شیوه، چونکه ناوچه‌ی خۆمه‌و هه‌موو که‌سی‌کیش هه‌ز به‌ناوچه‌ی خۆی ده‌کات، له‌هه‌وراماندا ژنانی زۆرم دیوه شاعیرن باله‌وانه‌وه ده‌ستی پ‌ی بکه‌م چونکه له‌کوردیه‌واری خۆماندا که‌متر ئه‌بینین ژنی شاعیری میلی هه‌ب‌یت، منداڵیش کرۆکی ژینه، هه‌رمالی‌ک منداڵی ت‌یدا نه‌ب‌یت ناخۆشه، وه‌نرخ‌ی منداڵ ئه‌وانه ئه‌یزانن که منداڵیان ناب‌یت، ئه‌مانه وه‌ک تۆ فه‌رموت هاوکیشه‌ی ژین له‌گه‌ل مندا رۆژانه شه‌وانه هه‌موو کاتی‌ک له‌گه‌ل‌یاندا ئه‌ژیم، وه گه‌ل‌یک هۆنراوه‌شم به‌زاری هه‌ورامی وتوو، و ما‌یه‌ی شانازیمه که براده‌ران ونوسه‌رانی ناوچه‌کانی خۆمان چ له‌ودیوو چ له‌م دیوو منیان ده‌ستنیشان کردوو که پ‌یشه‌نگیم کردب‌یت له‌ هۆنراوه‌ی نو‌یدا له‌شی‌وازی هه‌ورامیدا، شیعریش خۆراکی رۆحه‌و شتیکی به‌چی‌ژه، وه‌منداڵیش هه‌ربه‌و جۆره تین و ژیان و چالاکی به‌من ده‌به‌خش‌ی و به‌هه‌مووانیش، من له‌و‌یدا خۆم ده‌دۆزمه‌وه.

ئهو هه‌وینانه چۆن ده‌بنه‌ بنه‌چه بۆ له‌دایک بوونی خونه‌ گۆلی‌کی شیعر؟

- له‌هه‌موو روویه‌کی جوانه‌وه له‌ گریان وه‌لسوکه‌وت و ناسا‌گی و گه‌شه‌ی منداڵه‌وه، ئه‌گه‌ر مرۆف بچ‌یته ناویان و به‌راستی بتوان‌یت ب‌ب‌یت به‌به‌ش‌یک له‌ دنیا‌که‌یان ئه‌توان‌یت خونه‌گۆلی شیعر‌ی زۆر جوان به‌به‌ره‌م به‌ی‌نی، به‌لام به‌مه‌رج‌یک ئه‌و منداڵه وایزانی‌ت زاده‌ی خودی خۆیه‌تی و هه‌ست بکات منداڵ‌یک چۆته ناویان، به‌کورتی مرۆف هه‌رچه‌ن له‌ته‌مه‌نداب‌یت، ئه‌توان‌یت هه‌موو کاتی‌ک هاو‌ری‌ی منداڵ ب‌یت، من زۆر جار به‌و منداڵه بچ‌کۆلانه‌ی پۆلی یه‌ک ئه‌ل‌یم ک‌ی هاو‌ری‌ی منه؟ هه‌ر ه‌یج نال‌یین که‌تۆ سه‌رت سپیه بۆچی هاو‌ری‌ی ئ‌یمه بیت؟ یا ئ‌یمه بۆ هاو‌ری‌ی تۆب‌ین؟ وادیاره هاو‌ری‌یه‌ته‌که هاو‌ری‌ی رۆحه گیانه ره‌وانه، له‌و رووانگه‌یه‌وه من ئه‌بم به‌هاو‌ری‌ی ئه‌وان و سوپاسیان ده‌که‌م که له‌دنیا جوانه‌که‌یاندا به‌هاو‌ری‌یه‌کی خۆیان قبولم بکه‌ن.



www.kurdistan.net.org

بهکاتی ناوهندی ئه‌وروپا 27-10-2006 8:27

به‌شیکى زۆر له منداڵى ئیهمه وهك هه‌موو چين وتویژه‌کانى دیکه ته‌مه‌نى خویان له‌ده‌ستداوه‌و گیرۆده‌ی

ده‌رده‌سهرى رۆژانه‌ن، تۆچۆن ده‌توانیت ئه‌و ته‌مه‌نه‌یان بۆ بگيریته‌وه به‌و په‌يشانه‌ی له‌تۆدا هه‌له‌ده‌قوێن؟

- ئه‌توانم بڵییم ته‌مه‌نیان سه‌رنگوم کراوه، ئه‌گینا ئه‌وان ته‌مه‌نى خویان له‌ده‌ست ناده‌ن به‌لکو وایان لیکراوه، هه‌لبه‌ت ئه‌م دیارده‌یه ئه‌گه‌رپێته‌وه بۆ ته‌نگه‌زه‌کانى ژيان له‌سه‌رو هه‌موویانه‌وه نه‌دارى، شتیکم دیته‌وه بیر له‌م پرسیاره‌ی به‌ریزت دا له‌سالى (1970) دا كه به‌یاننامه‌ی (ئازار) ده‌رچوو له هه‌موو لایه‌كى جیهانه‌وه به‌تایبه‌تى له‌رۆژه‌لات وولاته شوره‌یه‌یه‌كانه‌وه میوانیکى زۆر هاتبون، تییاتدا بوو تاییه‌ته‌مندی توێژینه‌وه‌ی په‌روه‌رده‌ی منداڵ بوو، منبه‌چاوى خۆم دیوومه فرمیسیكى به‌چاودا هاتۆته خواره‌وه‌و وتویه‌تى دووا رۆژى ئه‌م منداڵانه ترسناک ده‌بی‌ت! نابیت ئیش بکات ده‌بی‌ت بگاته (18) سال، دیاره ئه‌مه‌ش بۆچونیکى زانستیانیه‌یه چونکه منداڵ تا (18) سال له دنیاكه‌ی خۆیدا چیرى وه‌رگرت وتیر بوو وبه‌ته‌واوى ئاره‌زووه‌کانى پڕ بوونه‌وه، ئه‌وسا بۆ قۆناغه‌كه‌ی تر خۆی ئاماده ده‌کات وئاخ هه‌سره‌ت نیه، ئه‌وسا گه‌رانه‌وه‌ی نیه بۆ دنیاى منداڵ وه‌نالیت هیچ شتیکیشم له‌ده‌ست چووه، له‌سه‌روى هه‌مووشییه‌وه پاره‌په‌رست نابیت چونکه له‌و قۆناغه‌دا كه هیشتا ته‌مه‌نى نه‌گه‌شتۆته (18) سال بخریته دنیاكه‌ی دیکه‌وه باش نابیت وهك وه‌فایى ده‌لیت:

(به‌جاری مالى ویرانم ئه‌میشم چوو ئه‌ویشم چوو) منداڵه‌كه‌ش له‌کیس ده‌چیت ودوا رۆژیش دیار نابیت، ئیدی ئامانجیش ئه‌بی‌ت به‌پاره پێشیانیش فه‌رمویانه (ئه‌وه‌ی وایزانی‌ت به‌پاره هه‌موو شتیك ئه‌کړئ وبۆ پاره هه‌موو شتیك ئه‌کات، سه‌ر ئه‌نجامیکى زۆر سامناک چاوه‌روانى ئه‌کات) واته ناکریت بۆ ده‌سته سړیک قه‌یسهرییه‌ک بسوتی‌نرئ! بۆ پاره‌یه‌كى كه‌م منداڵ له‌ده‌ست بدرئ، ئه‌و منداڵانه‌ی فی‌رى ئیش وکاسبى ئه‌کریت له‌خویندن وپه‌روه‌رده دور ئه‌که‌ونه‌وه وئه‌چنه ژيانیکى تره‌وه، دووا رۆژ هه‌ر ئه‌و منداڵانه ئه‌بن به‌ته‌گه‌ره‌و به‌و مرۆقه دژوارانه وقۆرتیكى زۆر گه‌وره ئه‌بن له‌ریگای پێش که‌وتندا.

به‌کارکردن بۆ منداڵ هاتویه‌ته‌ نيو پانتایى رۆژشبی‌رییه‌وه، ئایا ده‌ته‌وی‌ت له‌دونای گه‌وره رابکه‌یت یان

ئاسوده‌ی خۆت له‌وبواره‌دا ده‌بی‌یته‌وه؟

- من به‌دنیای گه‌وره ده‌ستم پیکردوه هه‌ر له‌وبواره‌شدا شتیکم به‌شتیک کردووه چ به‌شیر بئ یاخود به‌نوسین بئ، به‌لام کاتیك هه‌ستم کرد منداڵان شتیكى ئه‌وتویان بۆ نه‌کراوه وام به‌باش زانى زۆرت‌ر به‌ره‌م بۆ منداڵ بنوسم ئه‌گه‌ر سه‌رکه‌وتنیکیشم به‌ده‌ست هی‌نابیت ئه‌گه‌رپێته‌وه بۆ ئه‌و خۆشه‌ویستییه‌ قول‌ه‌ی به‌رامبه‌ر به‌منداڵ هه‌مه، ئه‌و منداڵانه‌ش ئه‌بی‌ت هه‌ریه‌که شیعری خۆی بۆ بو‌تریت سه‌ره‌تای، می‌رمنداڵی ئه‌مه‌وی‌ت بڵییم می‌رمنداڵییه به‌داخه‌وه زۆر که‌س ئه‌نوسین می‌رمنداڵه، وشه‌که شیوه‌ی کرمانجی زوروه که ئیهمه ئه‌لێین بادنیان، من سوپاسی ئه‌و مامۆستایانه ئه‌که‌م که داوام لێ‌ده‌که‌ن وبه‌ره‌مه‌کانم لئ وه‌رده‌گرن وده‌یانکه‌ن به‌ئۆپه‌ریت یاگۆرانی وئاوازیان بۆ داده‌نێن، من که به‌گه‌وره‌ی ده‌ستم پیکردووه ئیستا منداڵ نابمه‌وه‌و له‌دنیای گه‌وره رابکه‌م ئه‌بی‌ت بژیم له‌گه‌ل ده‌وروبه‌ری خۆمدا له‌گه‌ل په‌لکانی ته‌مه‌ندا، به‌لام هه‌رگیزاو هه‌رگیز منداڵ فه‌رامۆش ناکه‌م، هیوادارم بتوانم شتیکیان بۆ بکه‌م.

کاتیك دوو منداڵ له‌نیو ته‌نگه‌زى بازاردا په‌لامارى یه‌کدی ده‌دن وگه‌وره‌کان پێ‌ده‌که‌ن، یابه‌پێچه‌وانه‌وه کاتی

دوو منداڵ ده‌خیننه‌وه‌و له‌نیو گه‌مه‌دا توواونه‌ته‌وه، ئه‌م دوو تابلویه ئه‌گه‌ر تۆ بنبه‌ر بی‌ت چۆن ده‌که‌وی‌ته‌وه

لات؟

- پرسیاریکى ناسکه کاک یوسف وا دیاره رۆژانه له‌گه‌ل منداڵانایت، وادیاره تۆ وه‌کو من وایت بگه‌ر له هه‌ندئ حاله‌تدا له‌من زیاتر منداڵت خۆشه‌وی‌ت وسه‌رنجیان ئه‌ده‌یت، ئه‌مه پرسیاریکى زۆر



www.kurdistan.net.org

بهکاتی ناوهندی ئه وروپا 27-10-2006 8:27

قووله بهداخه وه ئه وانه ی که پێیان پێ دهکهن ئاگایان له دنیاو له واقع نیه ئه وانه ی به لای منه وه هه رله وانه ده چن که هه ز له شه ره که له شه یرو شه ره سه گ ده که ن وگه مال به گه زه گه مالدا ئه دن وچێژی لی وه رده گرن، بێگومان مندال فریشته یه ناچێته قالبی نه که له شه یرو نه سه گیشه وه، هه رچه ن ئه وانیش پیرۆزن و به شیکن له دنیا ی مندال وگیانه له به ریکی ئیسک سوکن به لام ئیمه یان وایان لیده که یان شه ربکه ن و ئه یانده یان به گه زه کدا، ئه و گه ورا نه مایه ی به زه یان و ئه بی وینمایان بکه یان که کاریکی هه له نه که ن چونکه منداله کانی خویشیان هه روا ئه که ن، ئه مه ئه نجامیکی نیگه تیفانه ی لی ده که ویتته وه، به لام من ئه گه ر ئه وان ببینم زۆر به ناسکی ئه چمه لایانه وه ئه وه ستم وپێیان ئه لیم: گوله کانم چاوه کانم ئاده ی بزانه ئه و شه ره کردنه تان له چبیه؟ ئیوه په پوله ن چۆن په پوله شه ره ده کات؟ ئه گه ر پێویست بکات ناو بزبان بکه م به ناسکی وله سه رخۆ داوایان لی ده که م وده لیم من مامۆستام هیوادارم به هاواری خوتانه قبول بکه ن! مندال به وشیاو زه به خویدا ئه چیتته وه من نالیم ته ربیق ده بیته وه به خویدا ئه چیتته وه واته به رچاوی روون ئه بیته وه، ئه لیم شتیکی باشیان کرد ئه و شه ره تان کرد؟ نه وه لالا ده ی یه لالا با ده ست بکه ینه ملی یه کتر، ئیدی ده ست ده که نه وه ملی یه کتر وپێیان ده لیم ده ست بکه نه وه به یاری خوتان، نامه وئ هه روا برۆم و به سه ری دا تیپه ربیم وه یچ رۆلیم نه بیته بو ئاشت بوونه وه یان، هه روه ها له هه مان کاتیشدا که ئه ببینم دوو مندال ئه خنینه وه با وه ربکه هه زه ده که م بچه ناویان و منیش یارییان له گه لدا بکه م وهاو به شییان بکه م وه زۆر جار به دیاریانه وه ئه وه ستم و به هه ره یه کیان لی وه رده گرم زۆر جار ئه چم بو باخچه ی ساوایان له پێشه وه ئه چم بو هۆلی منداله کان تابیان بینم و به هه ره یه کم پێ به خشن، له هه ردوو حاله ته که یان من هه ز ده که م به شیک بم لییان وبتوانم رینمایان بکه م.

له زۆریه ی کیشه خیزانیه کاندای مندال ده بیته قوربانی، یاتوندوتیژی جهسته ی بو سه ریان ئایا ئه مه نه بوونه ته

بنه مایه ک که توی پێوه گیرۆده بیت و خه ون و خولیات قورخ که ن بو خویان؟

- مندال له ننۆ خیزاندا ده بیته قوربانی، ئه گه ر دایک و باوک بنه مایه کی خوشه ویستی پاک و بێگه ر دیان نه بیته، ئه و ماله ده بیته دۆزه خیک بو منداله کان چونکه دایکه که له رقی باوکه که و باوکه که له رقی دایکه که و نه گونجانی هه ردووکیان به سه ر منداله که دا ده شکیتته وه و توندوتیژی له گه لدا به کار ده هیئرئ، بێگومان من پێوه ی گیرۆده بووم و خه ونم دیوووه که چۆن ئه مه چاره سه ر بکرئ، ئیمه که دایک و باوکه کان ئه ببینن قه ره قریانه وده نگ به رز ئه که نه وه، منداله کان ترس وله رز ئه یانگریته و ئه خزینه ناویه ک وگرمۆله ئه بن وله کونجیکی ماله که یان، ته نانه ت ئه گه ر پێیان بکریت رائه که نه ژوریکه وه بو ئه وه ی ئه و دیمه نه دژوا ره ی به ینی دایک و باوکیان نه ببینن، ئۆپه ریتیکی جوانم نوسیوه له (1977) دا وه کو پێش برکییه ک له هۆلی رۆشنبیری پێشکه ش کرا، ئه وه نده جوانیان پێشکه ش کرد جه ماوه ر رای کرده سه ر شانۆکه و به یه که میش ده رچوو، چونکه هه موو خیزانیک ئه و کیشه یه ی ئه بیته، به ناوی (ئاژاوه) وه بوو که له سی منال پیک هاتبوون (بچوک، گه وه، گه وه رتر) له ته مه نی (7 ساله وه تا 12 سال) که کردوم به کللیکی کاریگه ر بو چاره سه ر کردنی کیشه ی نیوان دایک و باوک و ئازایه تیم پێ به خشیوون وه کووتم دایک و باوک ئه وه نده بوخویان ئه ژین که مندالیان نابیت، که مندالیان بوو ئیدی بو منداله که یان ئه ژین، ئه گه ر بیتوو منداله کان به و شیوه بن باوکه و دایکه دللیان نه رم ئه بیته و کیشه نامنیته له نیوانیاندا، منداله بچوکه که ده لیت (با به با به دایه دایه توو ئه و خوایه تاکه ی ئه م هه راو هوریا یه) له و گه وه تر ئه لیت (بیتان وتین به ری ژیانین ئه ی له به رجه هه موو رۆژی نوقمی ژانین بو چی بوچی ده ی له به رجه ی؟) باوکه که به خویدا ده چیتته وه چونکه کیشه که له وه وه سه ری هه لداوه! چاره سه ریش هه ر به ده سته ی ئه وه! بمانه وئ نه مانه وئ باوک سالارییه! باوکه ش ده لیت (به راستی



www.kurdistan.net

بهکاتی ناوهندی ئه‌وروپا 27-10-2006 8:27

دهنگتان خوشه‌و فریشته ئاسایه و ئاوتان کرد به ئاگرما) دایکه‌کەش ئەلێت (رۆله ئیوه به‌ره‌می ئیمه‌ن) دایکه‌و باوکه‌که پیکه‌وه ده‌لێن (ئیمه‌ ئه‌وه ته‌واو ئه‌وه هه‌یج نه‌ما له‌نیوانماندا له‌به‌ر خاتری ئیوه) منداله‌کانیش به‌گومانه‌وه لێیان ده‌روانن چونکه زۆر جاریان دیوه‌و به‌و جوړه بۆیه ئه‌لێن (به‌راستی ئاوا ده‌بن) ئه‌وانیش ده‌لێن (دلنیا بن) ئیدی ریز ئه‌گرن وه‌له‌ده‌په‌رن وه‌له‌لێن (ئاشتی وته‌بایی دنیا له‌ماله‌وه ده‌ست پێ ده‌کا، ئه‌گه‌ر مال‌ه‌وه ئاشتی وته‌بایی بێ هه‌موو دنیا سه‌رانسه‌ر شادومانه‌) ئیدی ئه‌و په‌رسیاره‌ی جه‌نابت له‌لای من وا‌ره‌نگی داوه‌ته‌وه.

ترس، چاوه‌روانی، برسیتی ئه‌و ته‌نگ‌زده‌یه‌ن که‌م‌رۆفی کوردی پینوه‌ی ده‌تلیته‌وه، له‌م رووانگه‌یه‌وه بۆ دنیای مندال که‌به‌ترس په‌روه‌رده‌ی ده‌که‌ین، هه‌میشه‌ چاوه‌روانه‌ تا که‌میک له‌خواسته‌کانی به‌ینه‌ دی، یا به‌برسیتی ده‌زبیکینی ئیمه‌ گالته‌مان پێی دیت، که‌ هه‌رده‌بێ له‌گه‌ڵ خۆماندا نان بخوات، ئه‌ی توو ده‌ته‌ویت چ بنه‌مایه‌ک دا دابریژین بۆ په‌روه‌رده‌یه‌کی دروست؟

- که‌ مندال له‌ دایک ده‌بیت چه‌ند دین به‌ده‌وریدا و نازی هه‌له‌ده‌گرین و به‌عه‌شقه‌وه به‌خپوی ده‌که‌ین و زانایانی ده‌روناسی ئه‌لێن مندال گه‌شته قوناگی دووسی مانگی هه‌ست به‌ده‌نگی باوکی ئه‌کات له‌ده‌روه‌وه، هه‌ست به‌ده‌نگه‌ خوش و ناخوشه‌کان ئه‌کات که‌ هه‌شتا له‌ناو ره‌حمی دایکیایه‌تی، جاکه‌ ئه‌یگرینه باوه‌ش هه‌ست به‌هه‌موو شتی ئه‌کات به‌س ئه‌وه‌یان ناتوانیت ده‌ری بریت، کاتی ئه‌کات مندال له‌و هه‌موو نازو خوشه‌ویسته‌یه‌وه دابریته و بخریته دنیای ترس و له‌رز بۆ نمونه قه‌ره قه‌ری دایک و باوک و ئه‌ندامه‌کانی خیزان هه‌ست پیده‌کات و باریکی ئالۆزو دزیو له‌ هه‌ناویدا دروست ده‌بیت، ئه‌گه‌ر بێتوو ئه‌و منداله‌ ترس نه‌بیت هه‌موو شتیکی به‌ناسانی بۆ سه‌ره‌که‌ریت، من له‌و رووانگه‌یه‌وه هۆنراوه‌یه‌کم نوسیوه:

تکایه‌ تووخووا لیم تووره‌ مه‌به

هه‌لمه‌چۆ له‌سه‌ر خۆ به

سه‌رم لئ مه‌شیوینه

وابه‌جاری زیره‌م کرد

به‌هیمنی بمدوینه

ئه‌گه‌ر مندال ترسینرا واته‌ کوژایه‌وه و چاوه‌رپیی هه‌یج ئه‌نجامیکی لئ مه‌که، زانایانی کومه‌لناسی له‌ مندالدا هه‌موو شتی ئه‌بینه‌وه، ئه‌لێن ئه‌گه‌ر مندال به‌شیوه‌یه‌کی راست و دروست په‌روه‌رده‌کرا ئه‌وسا چاوه‌رپیی به‌ ئه‌ه‌ولاته‌ ئه‌و میلله‌ته‌ ئه‌و خه‌لکه‌ پێش که‌ویت و به‌ره‌می باش به‌ده‌ست بێنیت، له‌م بواره‌دا زۆر پێویسته‌ باس ترس و له‌رز خۆیندکاران له‌ناستی ئه‌زمونه‌کاندا بکه‌ین... هه‌روه‌کو ده‌کردنی ئه‌م ترسه‌ له‌هه‌ناوی هه‌موو قوناغه‌کانی خۆیندندا بۆیه ده‌لیم:

چه‌رپه‌ی سه‌روه‌ی به‌یانه

به‌خیر بێ، ئیمتیحانه

جیی کۆشش راخراوه

کاتی ته‌رخانکراوه

وانه‌م زۆر باش خۆیندوووه

خۆم ئاماده‌ کردوووه

چی ئه‌پرسی، بپرسی

هه‌یج دلم لئ ناترسی

شاباشی خۆم باش ئه‌ده‌م



www.kurdistan.net

بهکاتی ناوهندی ئه‌وروپا 27-10-2006 8:27

به‌ئهنجामी گه‌ش ئه‌گه‌م

چ ئاینده‌یه‌ک بۆ مندالی سزادراو ره‌چاو ده‌که‌یت، یان چۆن لێی ده‌روانیت؟

- مندال فریشته‌یه‌کی بی‌گه‌رده، په‌پوله‌یه‌کی جوان وناسک ونه‌مره، ئه‌گه‌ر مندال به‌شیوه‌یه‌کی باش په‌روه‌رده بکری، هه‌میشه‌ نه‌گه‌لای ئه‌وه‌ری نه‌بی بۆنیش ده‌بی، به‌په‌چه‌وانه‌وه ئه‌گه‌ر مندالیك بۆ هه‌موو شتیك لێ بدرییت شتیکی خراپ ده‌بی، بۆ نمونه ئه‌وپه‌ری به‌ساقه‌وه به‌قوربانی ده‌بین و به‌ده‌وریدا دێین به‌لام که په‌رداخیک له‌ده‌ستی ده‌که‌ویته‌ خواره‌وه یا ده‌رگاکه توند پیوه ده‌دات زرم تیی ده‌سه‌روه‌یین، ئیدی ئه‌و منداله‌ به‌خویدا ئه‌چه‌پته‌وه‌وه سه‌ری سو‌رده‌می، تا دوینی بوو هه‌موو دنیا به‌قوربانی ده‌بوو که دووقسه‌ی ده‌کرد ئیستا بی ده‌نگی ئه‌که‌ن، ئه‌م شیوه‌ مامه‌له‌کردنه‌ سزایه‌کی زۆر سه‌خته و ئازایه‌تی و بڕوا به‌خوون تیییدا ده‌مریته‌ ره‌نگه‌ لاییش بیته‌ وله‌زۆر شویندا مافی بخوریته‌ و ئه‌وه‌نده ئازایه‌تی نه‌بیته‌ داوای مافی خۆی بکات، چونکه ئه‌وه‌نده پێیان وتوو بی ده‌نگ به‌ ده‌نگ به‌ نه‌یان وتوو بلێ بلێ قسه‌ بکه‌!! جاکه‌ پیا‌له‌یه‌ک یا به‌رداخیک ئه‌شکینی و سزادری یه‌کسه‌ر بۆی ده‌رده‌که‌ویته‌ که ئه‌و خۆشه‌ویسته‌یه‌ راست نیه‌، چونکه‌ تۆ بلێ پیا‌له‌یه‌ک نه‌هینیت؟ والی‌ده‌ده‌ن؟

حاله‌تیکی زۆر دژوار توش ئه‌بیته‌ و لێی تیک ده‌چیت، ئایا راست ده‌که‌ن یان راست ناکه‌ن؟! به‌لام که‌شته‌که‌ دووباره‌ بووه‌وه‌ بۆی ده‌رده‌که‌ویته‌ که ئه‌و شته‌ هه‌یج و پوچانه‌ی دایک و باوکی له‌وه‌ به‌نرختره‌ ئه‌م ئه‌نجامه‌ش خراپ ئه‌که‌ویته‌وه‌ له‌سه‌ری، ئیدی چاوه‌ری ناکری چ له‌رووی ده‌روونیه‌وه‌ کۆمه‌لایه‌تیه‌وه‌ چ له‌رووی که‌سیه‌تیه‌کی راست و دروسته‌وه‌ ئه‌و منداله‌ ته‌واو ده‌رچیت؟! له‌وه‌ته‌ی پرۆسه‌ی په‌روه‌رده‌ی نوێ له‌دایه‌نگه‌ و باخچه‌ی ساوایاندا گه‌شه‌ی کردوو مامۆستای تایبه‌تمه‌ندکه‌ (ماسته‌رنامه‌یان) هه‌یه‌ له‌ ده‌روناسی مندالا و ئه‌م ئه‌زمونه‌یان به‌گه‌ر خستوو بۆیان ده‌رکه‌وتوو ئه‌م وه‌چانه‌ی که‌ پێگه‌یشتوون ئه‌وانه‌ن که ئه‌م پێشکه‌وتنه‌یان به‌ولات به‌خشیوه‌.

ده‌بیته‌ هۆنراوه‌ بۆ جیهانی مندال چۆن دابنریته‌؟

- هه‌وره‌ک خۆی ناسک بیته‌، یه‌که‌م ئامانجی ئیمه‌ له‌بوا‌ری هۆنراوه‌و چیرۆکی په‌روه‌رده‌بییدا ئه‌وه‌بووه‌ که‌ مندال زمانی به‌ربیته‌ به‌شیوه‌یه‌کی جوان و ئاسان، به‌وشه‌ی ناسک بتوانیته‌ ئه‌وه‌ی له‌ ناخیدا به‌ ده‌ری ببریته‌، لێره‌دا ئه‌توانم بلێم کۆمه‌لیك هۆنراوه‌ داریژرا‌بن سه‌روه‌ریان نه‌بیته‌ و پاش و پێشیان پێ کرابیته‌ بۆ ئه‌وه‌ی سه‌روا دروست بکات، ئه‌مه‌ شتیکی هه‌له‌یه‌وه‌ نابیته‌ بدریته‌ به‌مندال، زمانی مندال وه‌کو خۆی ناسکه‌ زمانی گۆله‌ هه‌وايه‌ تافگه‌یه‌ ئاوه‌ سه‌روه‌ی به‌یانه‌، ئه‌وانه‌ی که‌ ئه‌نوس له‌و بواره‌دا ئه‌بیته‌ ئاگاداری ئه‌وه‌بن له‌په‌روه‌رده‌شدا ئیش بکه‌ن، ئه‌زمونیش ئه‌وه‌ی سه‌لماندوووه‌، چونکه‌ هۆنراوه‌ی مندال ئه‌بیته‌ ناسک بیته‌، توندوتیژی تیا نه‌بیته‌، ناوی خه‌نجه‌رو تفه‌نگ و خوین و پێش سه‌رگه‌و رمان و دارمانی تیا نه‌بیته‌، چونکه‌ دنیا‌ی مندال خۆی له‌وه‌دا نابینیته‌وه‌، ئه‌گه‌ر بیته‌ خۆشه‌ویسته‌ی نیشتمانی‌ش باس بکه‌ین ئه‌بیته‌ بلێین کوردستان گۆله‌ په‌پوله‌یه‌ گۆلزاره‌، بۆ ئه‌وه‌ی به‌و ناسکیه‌ی خۆی هه‌سته‌ی پێ بکات له‌ هه‌مان کاتی‌شدا ئه‌بیته‌ هۆنراوه‌کان کورت بن ئه‌گه‌ر بکریته‌ شه‌ش دیر زیاتر نه‌بیته‌، چونکه‌ هه‌ناسه‌که‌ی هه‌ر ئه‌وه‌نده‌یه‌، پێویسته‌ ئه‌و منداله‌ هه‌سته‌ بکات که‌ خۆی ئه‌یلێته‌ نه‌که‌ یه‌کیکی تر بۆی داریژتیته‌، ئه‌و هۆنراوانه‌ سه‌رکه‌وتوونین بلێن منداله‌کان و ابکه‌ن چونکه‌ له‌خۆی ده‌پرسیته‌ و ده‌لێته‌ من په‌پوله‌یه‌که‌م ئه‌بیته‌ به‌ئازادی خۆم ریگی خۆم هه‌لبژیتم، ئیمه‌ش که‌ بۆیان ده‌نوسین رێنماییه‌کی زۆر ناسک بی ئه‌وه‌ی هه‌سته‌ بکات که‌ ئیمه‌ چوینه‌ته‌ ناو ژبانه‌که‌یه‌وه‌، هه‌سته‌ بکات ئیمه‌ هاو‌ریه‌کیانین و له‌پالیا‌ندا دانیشتوین و هه‌یجی تر که‌ به‌وجۆره‌ له‌گه‌لیان روشتین داخۆ له‌دووا روژدا چ دا‌هینه‌ریکیان لێ ده‌رده‌چیت.

کاتی ئیشه‌کانی خۆت له‌ده‌نگی مندالی‌که‌وه‌ به‌رگوییته‌ ده‌که‌ویته‌وه‌ چیت لادروست ده‌بیته‌؟



www.kurdistan.net.org

بهکاتی ناوهندی ئه وروپا 27-10-2006 8:27

- که منالەکان ئەو ھۆنراوانە ئەدەنەو بەگویی خۆمدا ھەست دەکەم ناخەم بەجاری ئەجۆشی لەخۆشیاندا ھەز دەکەم بفرم ھەز دەکەم منیش وەکو ئەوان بێم، پیمخۆشە ئەو ھۆنراوانە وەکو پێویست بیان دەنێ چونکە جۆریکی ترە وگفتوگۆی ئاسایش جۆریکی ترە، جائەگەر بێتو مامۆستاکیان ھۆنراوەکیان بەریتەم و بەدەنگیکی ناسکەو بەداتی چونکە ئەبێ تریبی خۆی ھەبێ بەکورتی ئەبێ ھۆنراوەی منداڵ وەکو توپی ھەوری بەرزبیتەو و یاری بکات ھەر بۆ نمونە:

خرمە خرمی بارانە مژدەیی گەشتی یارانە

ئائەم بارانە و شتە پیکەنینی بەھەشتە

ئیدی منداڵەکش ئارەزووی پێ پەیدا ئەکات و ئاوازیکی مۆسیقی لەخۆی دەگریت، بەلام ئەگەر بەخاوی بیلیم ئەو منداڵەکش چیرۆکی لێ وەرناگریت، بەلام کە بەچالاکێ ئەیلێتەو دووبارە چالاکێ بەھەناوم ئەبەخشیت و ھەست دەکەم پارچەبەھەم لەوو - ئەویش کرۆکی دلەم.

دووا وتەت؟

- ھیوادارم وەچە لەدوای وەچە باشتر بێتەکایەو، لەئەزمونەکانی ئیمە کەلک وەرگرن ئیمە توانیبیتمان خشتیکمان لەکۆشکی پەرورەدی راست و دروستدا دانابیت لەجی خۆی، وچۆن ئیمە لەپیشینانی خۆمان ئەزمونمان وەرگرت ھیوادارم داھاتووکانیش لەئیمە ئەزمون وەرگرن وەزنجیرەیی مرقیش ھەروا بروت بۆ ئەوێ ئەزمونە باشەکان بەرەو باشتر برون.

YOUSIF_KAZH@YAHOO.COM